



4-6 мартта Казанда XII Бөтенроссия татар авыллары эшмәкәрләре жыены үтте. Жыенда Россия Федерациясенен 44 төбәгеннән, 5 чит илдән барлығы 800 татар эшмәкәре катнашкан.

«ЭКО Халыял» сәүдә йорты директоры **Талип Рафаил улы АБУБЕКIROB** ел саен Бөтенроссия татар авыллары эшкүарлары жыенында катнаша. Ул жыен турындагы фикерен «Юлдаш» газетасы белән уртаклашты.

- Мордовиядән Бөтенроссия татар авыллары эшмәкәрләре жыенында татар бизнесменнар клубы житәкчесе Гафур Галәв улы Абдрашитов житәкчелегендә 26 делегат катнашты, - ди Талип Рафаил улы.

- Казандагы жыен - Россиянен торле төбәкләреннән килгән татар авыллары эшкүарларынын бер-берсе белән тәҗрибә туплау, үз эшчәнлекләре, авылда бизнес алып бару үзгәрчәлекләре, яшьләрне бу эшкә җәлеп итү тәҗрибәсе турында сойләү мөмкинлегә булган мәйданчык, - дип сүзен дәвам итте әнгәмәдәшем. - Форумда бизнеска гына түгел, милли мәдәниятне һәм телне саклауга һәм үстерүгә кагылышлы ин актуаль мәсьәләләр дә каралды.

Беренче конне жыен кысаларында дискуссия мәйданчыклары эшләде. Пленар утырыш алдыннан Россия Федерациясе төбәкләрендә житештерелгән продукция һәм халык кәсәбе товарларынан торган күргәзмә-ярминкәсә белән танышырга мөмкинчәлек тудырылган иде. Биредә Мордовиядән «Подлесная», «ЭКО Халыял», «Карпайские», «Юлдаш», «Казы братьев Ишалаевых» сату маркалары житәкчеләре чыгыш ясадылар, торле төбәкләр белән элементләр урнаштырдылар. Мәсәлән, быел Мәскәв һәм Мәскәв өлкәсә, Казахстан, Кыргызстан, Тюмень, Красноярск белән килешүләр тозелде.



Жыеннын икенче конендә, 5 мартта, «Корстон» сәүдә-күнел ачу комплексында Татарстан Республикасы Рәисе Ростәм Миннеханов катнашында жыеннын пленар утырышы старт

алды. Ул: “Безнен нигезебез - авылда. 4200 гә якын татар авылы бар. Бу авылларнын эчтөлегә - эшмәкәрләрдә. Татарлыкка еш кына читтән торган татарлардан ойрәнергә кирәк. Алар халкыбызнын борынгыдан килгән һөнәрчелек, кәсепчелек традицияләрен дәвам иттерүчә. Алар цехлар ача, эш урыннары булдыра, керемнәрен авылны саклауга юнәлтә. Алар үрнәгендә яшә буын тәрбияләнгән һәм тора-бара үзләре дә авылны саклауга олеш кертә башлый. Өлбәттә, Ботендонья татарлар конгрессы сезгә таянып эшли. Һәрберегезгә зур рәхмәт!” - дип билгеләп үтте. ТР Рәисе Ростәм Миннеханов шулай ук Россия Федерациясенен Президентын сайлауларда актив катнашырга чакырды. Пленар утырышнын беренче ошешә бүләкләү тантанасы белән тәмамланды. Чаранын икенче ошешәндә жыен кысаларында эшләгән дискуссия майданчыкларына нәтижә ясалды. Чара ахырында Татарстан Рес-публикасы Премьер-министры урынбасары, Ботендонья татар конгрессы Милли Шурасы рәисә Васил Гаяз улы Шәйхразыев делегатларга Ботендонья татар конгрессы бү



ләкләрен тапшырды. Ирешкән унышлары очен Мордовиянен Ромодан районы Белозерье авылы эшмәкәре Юсеф Айса улы Асаиновка Рәхмәт хаты (Благодарственное письмо) тапшырды.

Жыенда катнашучылар очен кон мәдәни программа белән дәвам итте. В.И.Ленин исе-мендәге Мәдәни-ял итү комплексында Россиянен татар авыллары ассоциациясә рәисә, композитор, жырчы, шагыйрь Фәнир Галимов юбилеена багышланган ижат кичәсен карадык. Кичә кысаларында «Бабай утары» картиналар күргәзмәсә дә тәкъдим ителде.

Алтынчы март коннәрендә XII Ботен-россия татар авыллары эшмәкәрләре жыены делегатлары Кукмара районында булдык. Кон дәвамында без биредәгә татар авылларынын комплекслы үсешә белән таныштык һәм татар авыл эшмәкәрләренен хужалыкларын карадык.

Кукмара муниципаль районына барлыгы алты маршрут билгеләнгән иде. Бу районга бару очраклы түгел, ул Татарстаннын алдынгы районнарынын берсә. Биредә “Адай икмәгә”

икмәк пешерү цехын карадык, “Кукмара метал савыт-саба заводы”, итек комбинаты белән таныштык, Кукмара районынын Зур Сәрдек, Олыяз, Байлангар, Ядегәр авылында булдык. Сот продукциясен эшкәртү буенча да системалы эшлиләр. Мәсәлән, Ботендонья татар конгрессынын Башкарма комитеты житәкчесе Данис Шакиров Мордовия, Пенза, Пермь, Самара, Чувашстандагы зур татар авылларын да үрнәк итеп китерде.

Пленар утырышка кадәр делегатлар дүрт дискуссия майданчыкларда авыл хужалыгы продукциясен эшкәртү һәм сату мәсьәләләре, авылларны саклау һәм үстерүдә татар брендынын роле, авыл хужалыгы өлкәсендә кадрлар әзерләү, игенчелек, терлекчелек тармагында инновацияләр турында фикер алыштык. Бу майданчыклар делегатларга үзара элементлар булдыру өчен дә кирәк. Быелгы чаранын тагын бер яналыгы - Бөтенроссия татар авыллары сабан туеи оештырачак төбәктән ижат коллективлары, эшмәкәрләрдән торган аерым делегация чакырылып, алар үзләренен жирлекләре белән таныштырачак. Сүз унаеннан: быел татар авыллары Сабан туеи Пермь краенын Барда районында узачак.

Без Ботендонья татар конгрессына, Татарстан Рәисе Ростәм Миннехановка, Кукмара районы житәкчелегенә рәхмәтләребезне житкердек.

Наилә НАСЫРОВА